

قبر جو عذاب

نبي ڪريم ﷺ مشاهدن جي آڌار تي امت کي قبر جي عذاب جا جيڪي سبب ٻڌيا آهن، انهن مان ڪجهه هن مختصر ڪتاب ۾ موجود آهن. جيڪي عبرت ۽ نصيحت آموز آهن.

ترتيب ۽ سهيڙيندڙ
مولانا چوهاڻ سليم الله سنڌي

چپائيندڙ
صديق حيدر ڪتاب گهر شڪارپور

ڪتاب جو نالو: قبر جو عذاب
ترتيب ۽ سهيڙيندڙ: مولانا چوهاڻ سليم الله سنڌي
صفحا:

ڪمپوزر: ابو محمد چوهاڻ
پهريون ايڊيشن:
چپائيندڙ: صديق حيدر ڪتاب گهر شڪارپور

ملڻ جا هنڌ

صديق حيدر ڪتاب گهر، نزد مين گيت گهتي هاءِ	حافظ ڪتب خانہ ميرپور ماٿيلو
اسڪول نمبر 2 شڪارپور 03013293775	مڪتبہ امام العصر گهوٽڪي
عبدالقدير شيخ شڪارپور 03013635295	مڪتبہ عزيزيہ شهر ڪهڙا
رفيق احمد شيخ شڪارپور	محمد لقمان عباسي ڪنڊيارو
اسد الله سومرو شڪارپور	عبدالرافع گوپانگ قمبر
مڪتبہ ابو خالد شهيد رح لاڙڪاڻو	قاري خليل احمد سومرو پٽين
حقاني ڪتب خانو دودائي روڊ لاڙڪاڻو	عبدالله بوڪ اسٽور بندر روڊ لاڙڪاڻو
مولانا سليم الله چوهاڻ راجو ڳوٺ شڪارپور	عبداللطيف پنهور شڪارپور
شاهه لطيف ڪتاب گهر حيدرآباد	رحمت الله ٻرڙو شڪارپور
بخاري ڪتاب گهر سکر	ثناء الله انڊيڙ شڪارپور
عزيز ڪتاب گهر سکر	محمد اسماعيل چنو شڪارپور
مدني اسلامي ڪتب خانو دادو	محمد عالم بلوچ سکر
ممتاز ڪتاب گهر دادو	رشيد ڪتاب گهر تبليغي مرڪز سکر
رايبل ڪتاب گهر لاڙڪاڻو	قربان علي فاروقي شهداد ڪوٽ
مولوي محمد عظيم ڪتب خانو شڪارپور	مڪتبہ عمر فاروق پنو عاقل
فاروقي اسلامي ڪيسٽ هائوس شهداد ڪوٽ	مدني ڪتاب گهر پنو عاقل
سنڌ ڪتاب گهر، پٽائي بازار شڪارپور	رفيق احمد پنو عاقل
قاسميه لائبريري ڪنڊيارو	ماسٽر ڪتاب گهر پنو عاقل
خيرپور بوڪ اسٽال خيرپور ميرس	عبد الرحمان نقشبندي حيدرآباد
حافظ ڪتاب گهر گهوٽڪي	ضمير احمد چانڊيو، ميهڙ
حسيني ڪتاب گهر نوشيروفيروز	حسيني ڪتاب گهر مورو
حافظ عبدالڪريم ڦلپوٽو، مدرسه عربيہ باگو ڦلپوٽو،	حافظ امير احمد پهوڙ ميرپورپرڙو
قاري امان الله اڄڻ، مدرسه عربيہ دارالتعليم	حافظ ظهور احمد اڄڻ، انڊس پبلڪ هاءِ
حماديہ راجو ڳوٺ، شڪارپور.	اسڪول ڊب مهر شاه،
مولانا شفيع محمد اڄڻ سائيٽ ايرياسکر	مولانا شعيب الرحمان ڪهڙو،
قاري حماد الله شيخ، مدرسه دارالقرآن ماڻڪرو	مولانا سراج احمد پنهور، مهتمم جامعہ
ٽاور، سکر.	اسلاميہ شمس الهدئي ڪولاب جيئل
	خيرپور، ميرس.

انتساب!!

جانشين حضرت قاسمي رح

حضرت الاستاذ سائين محمد اسماعيل قاسمي دامت برڪاتهم العاليه

جن جي نالي ڪرڻ سعادۃت سمجھان ٿو. جنهن جي خدمت ۾ وڃي جامع المعقول والمنقول حضرت الاستاذ سائين عبدالغفور قاسمي رح جون سڪون لهنديون آهن، حضرت مولانا سائين محمد اسماعيل قاسمي دامت برڪاتهم العاليه پنهنجي عظيم استاد جي مشن کي جاري ڪيون ويٺو آهي، علمي جوت جلايون ويٺو آهي، پنهنجي عظيم استاد جي جانشينيءَ جو حق ادا ڪري ڇڏيو اٿس. ائون دعا ٿو ڪريان شال رب حضرت سائين جن جي عمر ۾ برڪت ۽ صحت عطا ڪري. آمين

فقط خاڪپاءِ حضرت سنڌي رح

ابو محمد سليم الله بن صوفي خدا بخش چوهاڻ

ڊائريڪٽر مولانا عبيدالله سنڌي اڪيڊمي

راڄو ڳوٺ

مهتم مدرسه عربيہ دارالتعليم حماديہ

راڄو ڳوٺ تعلقہ لکي غلام شاھ

ضلع شڪارپور

تقريظ

استاذ العلماء حضرت مولانا سائين محمد رمضان ڦلپتو

شيخ الحديث دارالهدى نيڙهي خيرپور ميرس

ان الحمد لله نحمده ونصلي ونسلم علي رسولہ الكريم اما بعد!
الله تبارك وتعالىٰ پنهنجي دين اسلام کي سولن ۽
سهنجن طريقن سان سمجھائڻ لاءِ قرآن كريم مختلف نمونن،
طريقن ۽ اسلوبن سان اسان انسان کي سمجھائڻيون ڏنيون
آهن.

قبر جو عذاب برحق آهي، جنهن جو ثبوت قرآن كريم ۽
نبي كريم ﷺ جي فرمانن مان ملي ٿو. ڪو به مسلمان انهن
آيتن ۽ حديثن جو انڪار ڪرڻ جي جرئت نٿو ڪري سگهي،
اهڙين آيتن ۽ حديثن جي روشنيءَ ۾ اسان جي پياري ساڻي
حضرت مولانا سليم الله چوهاڻ صاحب هي ڪتاب ”قبر جو
عذاب“ تيار ڪري هڪ وقتائتو قدم کڻي سنڌي قوم جي
پلائي ۽ بهتريءَ جو سامان گڏ ڪيو اٿس.

الله تعاليٰ شال مصنف ۽ ٻين سڀني جو پگهر ۽ پورهيو
مقبول ۽ منظور فرمائي ۽ هن ڪتاب کي قبوليت تامه ۽
مقبوليت عام سان سرفراز فرمائي.
وذلك علي الله يسير

احقر العباد

محمدرمضان ڦلپوٽو

خادم دارالحديث النبوي ﷺ دارالهدى (حبيب آباد) نيڙهي

10 جمادي الثانيه 1439 هجري

27 فيبروري 2018ء

فهرست

- پيش لفظ 7
- قبر جو عذاب قرآن ڪريم جي روشنيءَ ۾ 10
- قبر جي عذاب ۾ شڪ ڪرڻ ڪفر آهي: 11
- جمع جي ڏينهن عذاب جي حالت: 13
- قبر جو عذاب حديث جي روشنيءَ ۾: 13
- قبر جي عذاب جي حفاظت کان نبي ڪريم ﷺ جن جي دعا: 14
- قبر جو عذاب جانور به ٻڌن ٿا: 14
- چغلي هٽندڙ ۽ پيشاب کان نه بچڻ واري کي قبر جو عذاب: 15
- نماز نه پڙهڻ جي ڪري قبر جو عذاب: 15
- اصحابي سڳورا نماز نه پڙهندڙ کي ڪافر سمجهندا هئا: 16
- روزو نه رکڻ جي ڪري قبر جو عذاب: 19
- فرض روزي ۾ ڪوتاهي ڪرڻ تي جهنم جو دڙڪو: 19
- زڪوت نه ڏيڻ ڪري قبر جو عذاب: 19
- زڪوت ۾ خيانت ڪرڻ جو عذاب: 20
- زڪوت نه ڏيڻ تي قبر جو عذاب: 21
- (2) زڪوت نه ڏيڻ تي خوفناڪ نانگ: 22

- 22.....وياج ڪاٺڻ تي قبر جو عذاب:
- 23.....وياج ڪائيندڙ جي ڪفن ۾ نانگ:
- 24.....پيءُ ماءُ جي نافرمانِي ڪرڻ تي قبر جو عذاب:
- 24.....ماءُ جي نافرمانِي ڪرڻ تي گڏه بڻجي ويو:
- 25.....ڏاڙهي ڪوڙائڻ جي ڪري قبر جو عذاب:
- 25.....ڏاڙهي ڪوڙائڻ تي قبر ۾ ڪارو وڃون:
- 26.....ماپ تور ۾ گهٽتائي ڪرڻ تي الله تعاليٰ جو عذاب:
- 28.....رشوت وٺڻ جي ڪري قبر ۾ خوفناڪ نانگ:
- 28.....شراب ۽ قبر جو عذاب:
- 29.....شراب پيئندڙ جو دردناڪ انجام:
- 29.....شراب پيئندڙ جو بچڙو انجام:
- 30.....وعدِي خلافي ڪرڻ تي قبر جو عذاب:
- 30.....وعدِي خلافي ڪندڙ بي دين آهي:
- 31.....قرآن مجيد وساريندڙ ۽ قرآن مجيد جي بي ادبي ڪندڙ تي قبر جو عذاب:
- 32.....قرآن مجيد ۽ ديني پنن جي بي ادبي کان بچو:
- 32.....ديني پنن جي بي ادبي ڪرڻ وڏو گناه آهي:
- 32.....ديني پنن جي بي ادبي ڪرڻ سان دل سخت ٿي ويندي آهي:

پيش لفظ

الحمد لله رب العالمين والعاقبة للمتقين والصلوة والسلام
علي سيد المرسلين و علي آل و اصحابه اجمعين.
امابعد! زير نظر ڪتاب قبر جي عذاب جي متعلق آهي،
اڄ ڪلھ جديد تعليم يافتہ ماڻهن مان ڪي قبر جي عذاب جا
منڪر آهن. جڏهن ته قبر جي عذاب جو ثبوت اسان کي قرآن ۽
حديث جي بي شمار آيتن ۽ روايتن مان ملي ٿو. ان ڪري
صحيح عقيدتي وارو مسلمان انهن آيتن ۽ روايتن جو انڪار
نٿو ڪري سگهي. ضرورت هئي انهن آيتن ۽ حديثن جي
روشنيءَ ۾ هڪ ڪتاب قبر جي عذاب جي متعلق تيار ڪجي،
جيئن اسان جا مسلمان پائر نصيحت ۽ عبرت ڪري سگهن.
ڪتاب جي تياريءَ ۾ هي ڪتاب سامهون رهيا:

(1) عذاب قبر کي 300 دهشتناڪ وقعات مولانا ارسلان بن اختر.

(2) حاصل مطالعہ مولانا محمد فياض خان سواتي.

ڪتاب ۾ آيل قرآن شريف جي آيتن جو ترجمو وطن جي
آزاديءَ جي امام حضرت مولانا سيد تاج محمود شاھ امروٽي
رحم تان کنيو آهي.

الله تعاليٰ جا اڻ ڳڻيا احسان آهن جون مون کي پنهنجي
دين جي اشاعت لاءِ منتخب فرمايو آهي. ان لاءِ آئون پنهنجي
پالڻهار جو جيترو شڪر ڪريان گهٽ آهي. مون کي وڏي
عالم هجڻ جي نه دعويٰ آهي، نه ئي اديب هجڻ جي دعويٰ

آهي. ٿورو ٿڪو جيڪو لکيو رهيو آهيان، اهو خاص الله تعاليٰ جي توفيق ۽ مدد سان ئي لکي رهيو آهيان. ان ڪم ۾ منهنجي مهربان ۽ شفيق استادن جون دعائون ضرور شامل آهن، جهڙوڪ استاذالڪل حضرت مولانا سائين غلام محمد پنهور رحم، ڪولاب جيئل، جانشين استاذالڪل حضرت مولانا مفتي عبدالقادر پنهور رحم، آئون جيڪو ڪجهه قلمي ڪم ڪري رهيو آهيان، ان ۾ مدرسو ڪولاب جيئل جو فيض ضرور شامل آهي، جو آئون ڪولاب جيئل جي مدرسي ۾ ديني علمن جي تڪميل ڪئي آهي. ديني علمن جي تڪميل ڪرڻ کان پوءِ به منهنجا استاد، استاذالڪل حضرت مولانا سائين غلام محمد پنهور رحم، سندس پائيتو حضرت مولانا مفتي عبدالقادر پنهور رحم منهنجي لاءِ چپر ۽ چانءُ هوندا هئا، هاڻي جيتوڻيڪ هي ٻئي يلارا انسان هن فاني جهان کي ڇڏي دائمي جهان ڏانهن راهي ٿي چڪا آهن، ان ڪري آئون چاهيان ٿو، منهنجي هر نيڪ ۽ چڱي ڪم ۾ منهنجي استادن جو نالو ضرور شامل هجي.

ان کان سواءِ منهنجي هن قلمي ڪم ۾ جن مهربان سڄڻن جو هر وقت ساٿ رهندو آهي، انهن کي به هن علمي ۽ قلمي ڪم ۾ شامل ڪرڻ ضروري ٿو سجهمان، جهڙوڪ: استاذالعلماء حضرت مولانا ڊاڪٽر مفتي محمد اديس سومرو، استاذالعلماء حضرت مولانا سائين محمد رمضان قليوٽو، استاذالعلماء حضرت مولانا محمد اسماعيل قاسمي سجاول، برادر مر مولانا شعيب الرحمان کهڙو، برادر مر مولانا سراج احمد پنهور مهتمم جامع اسلاميه شمس الهدى ڪولاب جيئل خيرپور ميرس، برادر مر مولانا خالد محمود جوڻو برادر مر ڊاڪٽر محمود حسن چنڙ.

ان کان سواءِ مجاهد جمعیه برادر مر یار محمد شیخ، مالک
اداره صدیق حیدر کتاب گهر شکارپور جنهن هن کتاب جي
چاپڻ جو سنو ۽ بهترين انتظام ڪيو.
الله تعاليٰ شال بين سڀني جو پگهر ۽ پورهيو مقبول ۽
منظور فرمائي ۽ هن کتاب کي قبوليت تامه ۽ مقبوليت عامه
سان سرفراز فرمائي.

فقط خاڪپاءِ حضرت سنڌي رح

سليم الله چوهاڻ

خادم مدرسه عربيہ دارالتعليم حماديہ راجو ڳوٺ
ضلع شکارپور تعلقہ لکي غلام شاھ

03043015260

Salimchohan71@gmail.com

9 جمادي الثانيہ 1439 هجري

28 فيبروري 2018ء

قبر جو عذاب قرآن ڪريم جي روشنيءَ ۾

قبر جو عذاب برحق آهي. جنهن جو ثبوت قرآن ۽ حديث ۾ ملي ٿو. قرآن پاڪ جي بي شمار آيتن ۽ نبي پاڪ جي بي شمار حديثن ۾ قبر جي عذاب جو ثبوت ملي ٿو. هتي پڙهندڙن جي خدمت ۾ نموني جي طور تي قرآن ۽ حديث مان قبر جي عذاب جو ذڪر ملي ٿو.

قرآن پاڪ ۾ الله تعاليٰ فرمائي ٿو:

”وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ أَعْمَى“

سورت طه: آيت نمبر 124

ترجمو: ”۽ جيڪي منهنجي ياد ڪرڻ کان منهن موڙيندو تنهن لاءِ بيشڪ حياتي اهنجي ٿيندي ۽ قيامت جي ڏينهن کيس اندو ڪري اٿارينداسون“ (ترجمو حضرت مولانا سيد تاج محمود شاھ امروٽي رح)

هن آيت ۾ ”ضنڪا“ آيو آهي، ان مان مفسرن قبر جو عذاب مراد ورتو آهي.

حضرت ابوهريره رضه کان روايت آهي ته نبي ڪريم ﷺ جن فرمايو ته مومن جي قبر سبز باغ هوندي آهي. سندس قبر ستر هٿ ڪشادي ڪئي ويندي آهي، سندس قبر چوڏهين جي رات وانگر روشن هوندي آهي. پوءِ فرمايائون ته هي آيت

”ذُكِرِي فَإِنَّ لَهُ مَعِيشَةً ضَنْكًا“ ”بیشڪ حياتي اهنجي ٿيندي“

خبر اٿئو هي آيت ڇا جي باري ۾ نازل ٿي آهي؟ اصحابن سڳورن عرض ڪيو الله ۽ سندس رسول ﷺ وڌيڪ ڄاڻن ٿا. پاڻ ڪريم ﷺ جن فرمايو: هي آيت ڪافر جي عذاب باري ۾ آهي. سندس قبر ۾ ان تي نوا نوي نانگ مسلط ڪيا ويندا آهن.

قبر جي عذاب جي باري ۾ بي جاءِ تي الله تعاليٰ فرمائي ٿو:
 أَهْلَاكُمُ التَّكَاثُرُ {التكاثر/1} حَتَّىٰ زُرْتُمُ الْمَقَابِرَ {التكاثر/2} كَلَّا سَوْفَ تَعْلَمُونَ {التكاثر/3} ثُمَّ كَلَّا سَوْفَ تَعْلَمُونَ {التكاثر/4} كَلَّا لَوْ تَعْلَمُونَ عِلْمَ الْيَقِينِ {التكاثر/5} لَتَرَوُنَّ الْجَحِيمَ {التكاثر/6} ثُمَّ لَتَرَوْهَا عَيْنَ الْيَقِينِ {التكاثر/7} ثُمَّ لَتَسْأَلَنَّ يَوْمَئِذٍ عَنِ النَّعِيمِ {التكاثر/8}

اي ماڻهو (پاڻ ۾ گهڻائي (تي مرڪڻ) اوهان کي ويسلو ڪيو تان جو قبرن کي ڏٺو، ائين نه آهي سگهوئي ڄاڻندو، وڻ (چئون ٿا ته) سگهوئي ڄاڻندو، هو نه! جيڪڏهن پڪي ويساه سان ڄاڻو ها (ته ويسلو نه ويهو ها قسم آهي ته ضرور دوزخ کي ڏسندو، وري به ان کي يقين واريءَ اک سان ضرور ڏسندو. وري اُن ڏينهن نعمتن بابت اوهان کان ضرور پڇبو (ترجمو حضرت مولانا سيد تاج محمود شاه امروٽي رح)

قبر جي عذاب ۾ شڪ ڪرڻ ڪفر آهي:

قبر جو عذاب برحق آهي ۽ نهايت ئي نازڪ مسئلو آهي. اڄ ڪلهه ته ماڻهو اکين جي اڳيان پيش ٿيندڙ واقعن مان اثر وٺندا آهن، قبر جي عذاب کي ڪنهن ڏٺو نه آهي نه مرندي قبر ۾ وڃڻ کان پوءِ ڪا خبر ٻڌائي آهي ته آئون ڪنهن حال کان گذري رهيو آهيان؟ ۽ قبر ۾ ڪهڙو حال آهي؟ انهيءَ ڪري نبي ڪريم ﷺ جن فرمايو آهي ته: ”عَذَابُ الْقَبْرِ حَقٌّ“ يعني قبر جو عذاب برحق آهي.

علامہ جلال الدین سیوطی رحمہ فرمائي ٿو تہ قبر جي عذاب جو ذکر قرآن ۽ حديث ۾ ڪيترن ئي جڳهن تي آيو آهي. انهيءَ ڪري ٻن ملائڪن (منڪر نڪرن) جو مئلن کان سوال ڪرڻ به برحق آهي ۽ ان تي ايمان آڻڻ فرض آهي.

(موت ڪا جهڙڪا مولانا احمد سعيد دهلوي)

حضرت عبدالله فرمائي ٿو تہ قبر جو عذاب برحق آهي. ڇاڪاڻ تہ هن جو انڪار به اهو ئي ماڻهو ڪري سگهي ٿو، جيڪو پاڻ گمراهه هجي ۽ ٻين کي به گمراهه ڪندڙ هجي.

حضرت امام احمد بن حنبل فرمائي ٿو تہ مون حضرت عبدالله بن عمر رضه کان قبر جي عذاب جي باري ۾ پڇيو تہ فرمايائون تہ قبر جي عذاب بابت آيل سڀ حديثون صحيح آهن. ان تي اسان جو ايمان آهي. ڇاڪاڻ تہ نبي ڪريم ﷺ جن جون حديثون آيل آهن، جيڪڏهن اسان انهن کي نه مڃنداسون تہ حديث جي انڪار ڪرڻ جي ڪري الله تعاليٰ جي فرمانن جا به انڪاري ٿي پونداسون. ڇاڪاڻ تہ اسان کي نبي ڪريم ﷺ جن جي تابعداري ڪرڻ جو حڪم آهي.

خلاصو هي آهي تہ قبر جو عذاب برحق آهي. جيڪڏهن ماڻهن کي ان جو مشاهدو ڪرايو وڃي تہ انسان جو ڪاٺ، پيٽ، امن ۽ سکون ئي ختم ٿي ويندو. پر ڪڏهن ڪڏهن الله تعاليٰ عادت جي ابتڙ قبر جي عذاب جو مشاهدو به ڪرائيندو آهي. (راه نجات صفحو 21، 23)

قبر جي عذاب جا قسم:

علامہ ابن قيم رحمہ فرمايو آهي تہ قبر جو عذاب ٻہ قسم آهي:

- دائمي عذاب جيڪو ڪافرن ۽ ڪن گناهگارن جي لاءِ آهي.

- غير دائمي (ختم ٿيندڙ). هي عذاب گناهگارن جي لاءِ آهي. هي عذاب انهن جي ڏوه جي مطابق ٿيندو، پوءِ ختم ٿي ويندو. هي عذاب صدقي ۽ دعا وغيره سان ختم ٿي ويندو آهي.

جمع جي ڏينهن عذاب جي حالت:

امام شافعي رحم فرمايو آهي ته ميت کي جمع جي ڏينهن عذاب نه ٿيندو آهي، ڇاڪاڻ ته هي جمع جي ڏينهن جي فضيلت جو صدقو آهي. پر هي ڪافرن جي لاءِ نه آهي. بلڪ مسلمان گناهگار جي لاءِ آهي.

قبر جو عذاب حديث جي روشنيءَ ۾:

جيئن قرآن ڪريم ۾ قبر جي عذاب جو ذڪر آهي، ائين نبي ڪريم ﷺ جن فرمانن ۾ به قبر جي عذاب جو ذڪر ملي ٿو. هتي پڙهندڙن جي خدمت ۾ قبر جي عذاب جي باري ۾ نبي ڪريم ﷺ جن جا فرمان ذڪر ڪجن ٿا.

حضرت عائشه رضه فرمائي ٿي ته هڪ يهودي عورت ان وٽ اچي هي دعا ڪئي ته الله تعاليٰ توهان کي قبر جي عذاب کان بچائي. جڏهن پاڻ ڪريم ﷺ جن گهر آيا ته مون نبي ڪريم ﷺ جن کان قبر جي عذاب جي باري ۾ پڇيو ته پاڻ ڪريم ﷺ جن فرمايو: ”

”عَذَابُ الْقَبْرِ حَقٌّ“ يعني قبر جو عذاب برحق آهي. حضرت عائشه رضه فرمائي ٿي ته ان کان پوءِ پاڻ ڪريم ﷺ جن جڏهن به نماز پڙهندا هئا ته قبر جي عذاب کان پناهه گهرندا هئا.

(بخاري شريف: جلد 1 صفحو 183)

قبر جي عذاب جي حفاظت کان نبي ڪريم ﷺ جن جي دعا:

حضرت ابو هريره رضه فرمائي ٿو ته نبي ڪريم ﷺ جن هي دعا گهرندا هئا:

اَللّٰهُمَّ اِنِّيْ اَعُوْذُ بِكَ مِنْ عَذَابِ الْقَبْرِ وَمِنْ عَذَابِ النَّارِ وَمِنْ فِتْنَةِ الْمَحْيَا وَالْمَمَاتِ وَمِنْ فِتْنَةِ الْمَسِيْحِ الدَّجَالِ (بخاري شريف جلد 1 صفحو 184)

ترجمو: ”اي الله! آئون قبر جي عذاب کان پناه گهران ٿو، جهنم جي باه کان پناه گهران ٿو ۽ زندگي ۽ موت جي فتني کان پناه گهران ٿو ۽ دجال جي فتني کان به پناه گهران ٿو.“

قبر جو عذاب جانور به ٻڌن ٿا:

حديثن ۽ صحابه جي آثار مان چڱي طرح معلوم ٿئي ٿو ته قبر جي حالت ۽ عذاب وغيره جو آواز جيتوڻيڪ انسان ۽ جنن کان ڳجهو هوندو آهي، پر ٻيا جانور ان جو آواز ٻڌن ٿا. انهن جي حالتن تي خبردار ٿيندا آهن.

جيئن ته بخاري شريف جي روايت ۾ آهي جڏهن منافق ۽ ڪافر کان قبر ۾ سوال ٿيندو آهي ته اهي صحيح جواب نه ڏئي سگهندو آهي، ملائڪ ان کي لوه جي هٿوڙي سان ايترو زور سان ماريندا آهن، اهو بي اختيار رڙيون ڪندو آهي. سندس آواز انسانن ۽ جنن کان سواءِ جيڪي جانور ان جي ويجهي هوندا آهن، اهي ان جي آواز کي ٻڌندا آهن. نبي ڪريم ﷺ جن فرمايو:

”اِنَّ اَهْلَ الْقُبُوْرِ، يُعَذِّبُوْنَ فِيْ قُبُوْرِهِمْ عَذَابًا تَسْمَعُوْهُ الْبَهَائِمُ“.

(بخاري شريف جلد 2 صفحو 942)

ترجمو: ”بي شک قبرن وارن کي انهن جي قبرن ۾ عذاب ٿيندو آهي، جنهن کي جانور ٻڌندا آهن.“

چغلي هٽندڙ ۽ پيشاب کان نه بچڻ واري کي قبر جو عذاب:

حضرت عبدالله بن عباس رضه کان روايت آهي ته نبي ڪريم ﷺ جن ٻن قبرن وٽان لنگهيا. پاڻ ڪريم ﷺ جن فرمايو ته هنن قبرن وارن کي عذاب ٿي رهيو آهي، ۽ فرمايائون ته ڪنهن وڏي ڏوهه جي ڪري عذاب نه ٿي رهيو آهي، بلڪ معمولي ڳالهين جي ڪري جنهن کان اهي بچي سگهندا هئا پر اهي انهن کان نه بچي سگهيا، ان ڪري هنن کي عذاب ٿي رهيو آهي. پوءِ پاڻ ڪريم ﷺ جن انهن ٻنهي جي گناهن جو تفصيل ٻڌايو ته انهن مان هڪڙو پيشاب ڪرڻ ۾ پردو نه ڪندو هو ۽ هڪ ٻي روايت ۾ آهي ته اهو پيشاب کان پرهيز نه ڪندو هو. ۽ ٻيو ماڻهو چغلي هٽندو هو.

پوءِ پاڻ ڪريم ﷺ جن هڪ آلي چڙهي گهرائي ان کي ٻه اڌ ڪري انهن ٻنهي قبرن تي رکي ڇڏي. اصحابن سڳورن عرض ڪيو: اي الله جا رسول ﷺ! اوهان ائين ڇو ڪيو؟ پاڻ ڪريم ﷺ جن فرمايو ته اميد آهي ته انهن ٻنهي جو عذاب ان جي سڪڻ تائين هلڪو ڪيو ويندو.

(بخاري شريف جلد 2 صفحو 119، ترمذي شريف 348، نسائي شريف جلد 1 صفحو 106)

نماز نه پڙهڻ جي ڪري قبر جو عذاب:

نبي ڪريم ﷺ مشاهدن جي آڌار تي امت کي قبر جي عذاب جا جيڪي سبب ٻڌيا آهن، انهن مان هڪ وڏو سبب

نماز نه پڙهڻ آهي ۽ نماز نه پڙهڻ تي الله تعاليٰ ۽ سندس رسول ﷺ سخت عذاب جون وعيدون ٻڌايون آهن.

ان ڪري توهان ۽ اسان کي گهرجي ته پنج وقت نماز جي پابندي سان پڙهون. نبي ڪريم ﷺ جن ڪيترن ئي موقعن تي نماز جي اهميت کي بيان ڪندي فرمايو آهي. هڪ روايت ۾ آهي ته نبي ڪريم ﷺ جن فرمايو آهي:

”بَيْنَ الرَّجُلِ وَبَيْنَ الشُّرْكِ تَرْكُ الصَّلَاةِ“

ترجمو: ٻانهي ۽ شرڪ جي وچ ۾ فرق نماز ڇڏڻ آهي. (مسلم شريف)

هڪ ٻي روايت ۾ آهي ته پاڻ ڪريم ﷺ جن فرمايو آهي:

”بَيْنَ الْكُفْرِ وَالْإِيمَانِ تَرْكُ الصَّلَاةِ“

ترجمو: ”ڪفر ۽ ايمان جي وچ ۾ فرق نماز ڇڏڻ آهي. هڪ ٻي روايت ۾ هن طرح آيو آهي:

”الْعَهْدُ الَّذِي بَيْنَنَا وَبَيْنَهُمُ الصَّلَاةُ فَمَنْ تَرَكَهَا فَقَدْ كَفَرَ“

(مسند احمد)

ترجمو: ”اسان جي ۽ ڪافرن جي وچ ۾ اصل فرق نماز جو آهي، پوءِ جنهن نماز ڇڏي ان ڪفر ڪيو.“

اصحابي سڳورا نماز نه پڙهندڙ کي ڪافر سمجهندا هئا:

حضرت عبدالله بن شفيق رح فرمائي ٿو:

”كَانَ أَصْحَابُ رَسُولِ اللَّهِ ﷺ لَا يَرَوْنَ شَيْئًا مِنَ الْأَعْمَالِ تَرَكَهُ كُفْرًا

غَيْرَ الصَّلَاةِ“

ترجمو: ”نبي ڪريم ﷺ جن جا اصحابي سڳورا ڪنهن چڱي عمل کي ڇڏڻ کي ڪفر نه سمجهندا هئا، سواءِ نماز جي. يعني نماز کي ڇڏڻ کي ڪفر سمجهندا هئا.“

هتي پڙهندڙ جي خدمت ۾ نماز نه پڙهڻ ڪري قبر جي عذاب جا ڪجهه واقعا پيش ڪجن ٿا.

(1) ابن جوزي رحمہ اللہ بن محمد مديني کان روايت ڪئي انهيءَ پنهنجي هڪ دوست کان روايت ڪئي آهي ته هڪ پيري جي ڳالهه آهي ته آئون پنهنجي زمين تي ويس ته هڪ قبرستان تي پهتس شام ٿي وئي. مون اتي سانجهي جي نماز پڙهي. ٿوري دير کان پوءِ قبر مان روئڻ جو آواز ٻڌو ته مون ان قبر وٽ ويس. جنهن مان هي آواز اچي رهيو هو ڪير چئي رهيو هو: افسوس! جيڪر آئون نماز پڙهندو هجان ها ۽ روزا رکان ها. آئون پنهنجي دوست جي ويجهي ٿيس، ان به اهو ئي آواز ٻڌو جيڪو آواز مون ٻڌو هو. ان کان پوءِ آئون پنهنجي زمين کان موٽي آيس، ٻئي ڏينهن به انهي ساڳي جڳهه تي نماز پڙهي جتي اڳ ۾ نماز پڙهي هئس، شام تائين اتي ترسيل رهيس، ساڳي ئي وقت ۾ اهو ئي آواز ٻڌڻ ۾ آيو ته افسوس! جيڪر ته آئون نماز پڙهندو هجان ها. هن پيري ان آواز ۾ درد سمائيل هو، عذاب جي ڪري آئون جڏهن گهر موٽي آيس ته ٻن مهينن تائين بيمار رهيس. (بحواله شرح الصدور)

(2) ڳالهائيندڙ نانگ:

هڪ ماڻهو مري ويو، جڏهن ان جو جنازو آندو ويو صفون ستون ٿيون ماڻهو صفن ۾ بيٺا هئا ته ڏٺائون ته ڪفن جي اندر چرپر ٿي رهي آهي. ماڻهن جڏهن ڪفن کوليو ته ڏٺائون ڪفن جي ادر هڪ زهريلو نانگ هو، جيڪو ان کي

ڏنگي رهيو هو. ماڻهو ان نانگ کي مارڻ لاءِ اڳتي وڌيا ته ان نانگ کلمو پڙهيو ۽ ڳالهايو، مون کي ڇو ٿا ماريو. مان پنهنجي مرضيءَ سان نه آيو آهيان، بلڪ الله تعاليٰ جي طرفان موڪليل آهيان، آئون هن کي قيامت تائين عذاب ڏيندو رهندس. ماڻهن پڇيو ته هن جو ڏوهه ڪهڙو آهي؟ ان نانگ جواب ڏنو ته هن جا ٽي ڏوهه هئا:

❖ هي ٻانگ ٻڌي مسجد ۾ نه ايندو هو.

❖ هي پنهنجي مال جي زڪوت نه ڏيندو هو.

❖ هي عالمن جي ڳالهه نه ٻڌندو هو.

(3) بي نمازي جي ڪندڙ باه جو زنجير:

حضرت حسن بصري رح جي هٿن تي هڪ ڪفن چور توبه ڪئي، جنهن تقريباً 2200 ڪفن چوري ڪيا هئا. حضرت بصري رح جي پڇڻ تي ان ٽن قبرن جا واقعا ٻڌايا، انهن مان هڪ هي آهي ته هڪ پيري جڏهن اهو ڪفن چوري ڪرڻ لاءِ هڪ قبر کوٽي ته هڪ ڪاريهر نانگ هو، ان جي چئني پاسن کان باه لڳي رهي هئي، ملائڪ ان جي ڳچيءَ ۾ زنجير ٻڌي بيٺا هئا. انهيءَ ماڻهو ڏسندي رڙيون ڪيون: ”ادا آئون اجايل آهيان، مون کي ٿورو پاڻي ته پيار.“ ملائڪ مون کي چيو خبردار! هن بي نمازيءَ کي پاڻي نه ڏجانءِ. مون همت ڪري ميت کان پڇيو ته تون ڪير آهين ۽ تنهنجو ڏوهه ڪهڙو هو؟ ان جواب ڏنو آئون مسلمان هئس، پر افسوس جو مون الله تعاليٰ جي تمام گهڻي نافرمانِي ڪئي آهي، مون وانگر ڪيترائي ماڻهو عذاب ۾ مبتلا آهن. (راحت القلوب)

روزو نه رکڻ جي قبر جو عذاب:

نبي ڪريم ﷺ امت کي قبر جي عذاب جا جيڪي سبب ٻڌايا آهن، انهن ۾ هڪ وڏو سبب بنا عذر جي روزو نه رکڻ آهي.

فرض روزي ۾ ڪوتاهي ڪرڻ تي جهنم جو دڙڪو:

روزو جيئن اڳين امتن تي فرض هو، ائين نبي ڪريم ﷺ جن جي امت تي به روزو فرض آهي. روزي جي ذريعي ڪاڻ پيئڻ ۽ جنسي خواهشن کان رکجڻ جو مقصد انسان ۾ تقويٰ پرهيزگاري ۽ الله تعاليٰ جو خوف پيدا ڪرڻ ۽ ان کي ٻين مشڪلاتن ۽ پریشانين جو احساس پيدا ڪرڻ آهي. انهيءَ ڪري ته روزو نه فقط رمضان جي مهيني ۾ فرض قرار ڏنو ويو آهي، بلڪ مختلف موقعن تي نفلي روزن رکڻ جي به ترغيب ڏني وئي آهي.

حضرت ابوهريره رضه کان روايت آهي ته نبي ڪريم ﷺ جن ممبر تي وينا ته پاڻ ڪريم ﷺ جن فرمايائون ته آمين. آمين. آمين. ڪنهن عرض ڪيو اي الله جا رسول ﷺ! توهان ممبر تي ويهڻ شرط تي پيرا آمين تي فرمائي؟ پاڻ ڪريم ﷺ جن فرمايو: جبرئيل عليه السلام مون وٽ آيو ۽ چيائين ته جيڪو ماڻهو رمضان جو مهينو ڏسي ۽ پنهنجي بخشش نه ڪرائي، اهو ماڻهو جهنم ۾ ويندو. الله تعاليٰ ان کي پري رکندو. آمين چئو. مون آمين چئي. (صحيح ابن خزيمة، صحيح ابن حبان)

زڪوت نه ڏيڻ ڪري قبر جو عذاب:

نبي ڪريم ﷺ امت کي قبر جي عذاب جا جيڪي سبب ٻڌايا آهن، انهن ۾ هڪ وڏو سبب زڪوت نه ڏيڻ آهي.

يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَحْبَارِ وَالرُّهْبَانِ لِيَأْكُلُونَ أَمْوَالَ النَّاسِ
بِالْبَاطِلِ وَيُصَدُّونَ عَن سَبِيلِ اللَّهِ وَالَّذِينَ يَكْنِزُونَ الذَّهَبَ وَالْفِضَّةَ وَلَا
يُنْفِقُوهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ { التوبة/34 } يَوْمَ يُجْمَى
عَلَيْهَا فِي نَارِ جَهَنَّمَ فَتَكْوَى بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا
كَنَزْتُمْ لَأَنفُسِكُمْ فَذُوقُوا مَا كُنْتُمْ تَكْنِزُونَ { التوبة/35 }

ترجمو: ”اي ايمان وارؤ ڪتاب وارن عالمن ۽ فقيرن مان
گهڻا ماڻهن جو مال ننگيءَ سان کائيندا آهن ۽ الله جي وات
کان (ماڻهن کي) جهليندا آهن، ۽ جيڪي سون ۽ رپي جو
خزانو گڏ ڪندا آهن ۽ اهو الله جي وات ۾ نه خرچيندا آهن تن
کي ڏکوئيندڙ عذاب جي خبر ڏي، جنهن ڏينهن (سندن مال)
دوزخ جي باهه ۾ تپائبو (جڏهن تپندو ته) پوءِ ان سان سندن
پيشانيون ۽ سندن پاسريون ۽ سندن پٺيون ڏنڀيون، (چڻن ته)
هيءُ اهو (خزانو) آهي جيڪو پاڻ لاءِ گڏ ڪيو هيو (ان جو)
مزو چڪو.“ (ترجمو حضرت مولانا سيد تاج محمود شاه امروٽي
رح)

زڪوت ۾ خيانت ڪرڻ جو عذاب:

حضرت ابو رافع رضه کان روايت آهي ته چيائين ته آئون نبي
ڪريم ﷺ جن سان جنت البقيع وٽان لنگهي رهيو هئس ته
پاڻ ڪريم ﷺ جن فرمايو:

افسوس افسوس! مون سوچيو ته شايد نبي ڪريم ﷺ جن
منهنجي باري ۾ فرمائي رهيا آهن، مون عرض ڪيو اي الله
جا رسول ﷺ ڇا مون کان غلطي ٿي وئي آهي، پاڻ
ڪريم ﷺ جن فرمايو غلطي نه ٿي آهي، بلڪ آئون هن قبر
واري کي فلاڻي قبيلي وٽ زڪوت اڳاڙڻ لاءِ موڪليو هئس

ته هن هڪ زره خيانت ڪئي. هاڻي اها ئي زره باهه بڻجي
سندن ڳچيءَ ۾ پارائي وئي آهي. (احمد، نسائي خزيمه ۽
بيهقي)

زڪوت نه ڏيڻ تي قبر جو عذاب:

هتي پڙهندڙن جي خدمت ۾ زڪوت نه ڏيڻ وارن تي قبر جي
عذاب جا ڪجهه واقعا ڏجن ٿا.

(1) مسعود صاحب لکي ٿو ته ان جي علائقي ۾ هڪ امير
گهراڻي جي عورت هئي، کيس زيور پائڻ جو تمام گهڻو
شوق هو. ڪنن ۾، ڳچيءَ ۾، هٿ ۾ ۽ پيرن ۾ هر وقت سون
جا زيور هوندا هئس، اها انهن زيورن جي زڪوت نه ڏيندي
هئي. ڪيترائي ڀيرا ماڻهن ان کي زڪوت ڏيڻ جو چيو، پر ان
عورت زڪوت ڏيڻ کان انڪار ڪري ڇڏيو. جڏهن سندس مرڻ
جو وقت آيو ته ماڻهن ڏٺو ته زيور ان جي جسم جو حصو
بڻجي رهيا آهن.

مرڻ کان پوءِ ان عورت جي مائٽن اهي زيور لاهڻ پئي چاهيا
پر لاهي نه سگهيا، ڇاڪاڻ ته زيور تمام گهڻا هئا، زيور جي
ڪٽڻ سان سندس جسم به ڪٽجي رهيو هو. هڪ عالم دين
کي گهراڻي کائڻس پڇيو ته هاڻي ڇا ڪرڻ گهرجي؟ ان عالم
دين چيو ته جيڪڏهن هن جا زيور نٿا لهي سگهن ته پوءِ هن
کي هنن زيورن سميت قبر ۾ دفن ڪريو، اهڙي طرح ائين
ٿي ڪيو ويو. ان عورت جو پٽ روزانو پنهنجي ماءُ جي قبر
تي ايسال ثواب لاءِ ڪجهه پڙهندو هو. هڪ ڏينهن ان کي
اندران رڙين جو آواز پئي آيو، هن اهو ٻڌو ته سندس ماءُ جو
آواز هو. ان سمجهيو ته سندس ماءُ تڪليف ۾ آهي. قبر کولي
ڏنائين ته هڪ نهايت ئي ديڄاريندڙ منظر ڏٺائين ته زيور ڳاڙي

رنگ جا هئا ۽ باه وانگر ان جي ماءُ کي عذاب ٿي رهيو هو. قبر بند ڪري روئيندو پنهنجي ماءُ جي لاءِ استغفار پڙهڻ شروع ڪيو.

(2) زڪوت نه ڏيڻ تي خوفناڪ نانگ:

حضرت عبدالله بن عباس رضه جي زماني ۾ هڪ ماڻهو تمام گهڻو مالدار هو. جڏهن اهو مري ويو ته ان جي قبر کوٽي وئي ان ۾ هڪ وڏو نانگ نڪتو. انهن حضرت عبدالله بن عباس رضه کي ٻڌايو. حضرت عبدالله بن عباس رضه انهن کي چيو ته ٻي قبر کوٽيو، جڏهن ٻي قبر کوٽي وئي ته ان ۾ به نانگ نڪتو، ايتري قدر ست قبرون کوٽيون ويون سڀني ۾ ائين نانگ نڪري رهيو هو.

پوءِ حضرت عبدالله بن عباس رضه ان ماڻهوءَ جي گهروارن کان ان بابت پڇيو ته هن جو ڪهڙو ڏوهه هو؟ جنهن جي جواب ۾ گهروارن چيو ته هي زڪوت نه ڏيندو هو. ان کان پوءِ حضرت عبدالله بن عباس رضه انهيءَ نانگ سان ئي دفن ڪرڻ جو حڪم ڏئي ڇڏيو. (نزهة المجالس)

وياج ڪائڻ تي قبر جو عذاب:

نبي ڪريم ﷺ پنهنجي امت کي جيڪي قبر جا سبب ٻڌايا آهن، انهن مان هڪ وڏو سبب وياج ڪائڻ آهي. الله تعاليٰ ۽ سندس رسول ﷺ جن وياج ڪائڻ وارن جي لاءِ سخت عذاب جون وعيدون ٻڌايون آهن.

الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ذَلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَحَلَّ اللَّهُ

الْبَيْعَ وَحَرَّمَ الرِّبَا فَمَنْ جَاءَهُ مَوْعِظَةٌ مِّن رَّبِّهِ فَانْتَهَى فَلَهُ مَا سَلَفَ
وَأَمْرُهُ إِلَى اللَّهِ وَمَنْ عَادَ فَأُولَٰئِكَ أَصْحَابُ النَّارِ هُمْ فِيهَا خَالِدُونَ
{البقرة/275}

ترجمو: ”جيڪي وياج ڪائيندا آهن سي (قبرن مان) رڳو انهيءَ
(ماڻهوءَ) جي اُٿڻ جهڙو اُتندا جنهن کي جن اثر سببان چريو
ڪيو هجي، اهو هن ڪري آهي جو آهي (وياج خور) چون ٿا ته
واپار وياج جهڙو ئي آهي، هن هوندي جو الله واپار کي حلال
ڪيو آهي ۽ وياج کي حرام ڪيو آهي، پوءِ جنهن کي پنهنجي
پالڻهار وٽان نصيحت آئي ۽ (وياج) ڇڏيائين تنهن لاءِ جيڪي
اڳي ڪيائين سو (هينئر معاف) آهي، ۽ (آخرت ۾) سندس ڪم
الله ڏانهن (سونپيل) آهي، ۽ جن هيءَ عادت نه ڇڏي سي
دوزخي آهن، اهي منجهس سدائين رهڻ وارا آهن.“ (ترجمو
حضرت مولانا سيد تاج محمود شاه امروٽي رحم)

وياج ڪائيندڙ جي ڪفن ۾ نانگ:

بلوچستان جي هڪ ڳوٺ ۾ ميت کي قبر ۾ لاهيندي ماڻهن ۾
خوف ۽ ڊپ پڪڙجي ويو، جڏهن ميت سان چنبڙيل هڪ نانگ
ڪفن مان ظاهر ٿيو. تفصيل مطابق شيخ مانده جو رهندڙ مري
ويو. ان جي جنازي نماز پڙهڻ کان پوءِ جڏهن ميت کي قبر ۾
لاهن وقت ان جي مٿان وارو ڪپڙو پري ڪيو ته ان جي ڪفن
تي هڪ خطرناڪ نانگ چنبڙيل هو.

اڪين ڏٺي شاهدن جو چوڻ آهي ته نانگ ميت جي پيرن کان
ٽپ ڏيندي سڄي ڪفن مان گذرندي ان جي مٿي تي ويهي
رهيو. اڪين ڏٺي شاهدن جو وڌيڪ چوڻ آهي ته هي ماڻهو
جيڪو مري ويو آهي اهو وياج جو ڪاروبار ڪندو هو.

پيءُ ماءُ جي نافرماني ڪرڻ تي قبر جو عذاب:

نبي ڪريم ﷺ امت کي قبر جا عذاب جا جيڪي سبب ٻڌايا آهن، انهن ۾ هڪ وڏو سبب پيءُ ماءُ جي نافرماني ڪرڻ آهي.

هڪ روايت آيو آهي ته حضرت عبدالله بن ابي هذيل ٻڌايو ته هڪ ماڻهو هو، جڏهن به سندس والده ان سان ڳالهائيندي هئي ته ان جي منهن تي گڏھ وانگر ٿي پيرا هينگون ڪندو هو، ماءُ کي چوندو هو تون گڏھ آهين. جڏهن اهو مري ويو ته عصر کان پوءِ سندس قبر مان گڏھ ٻاهر نڪري ايندو ٿي پيرا هينگي وري ساڳيو قبر ۾ هليو ويندو هو.

ماءُ جي نافرماني ڪرڻ تي گڏھ بڻجي ويو:

عوام بن حوشب رحم فرمائي ٿو ته آئون هڪ ڳوٺ ۾ ويس ۽ ڳوٺ جي ويجهي قبرستان هو. جڏهن عصر جو وقت ٿيو ته ڏٺائين هڪ قبر کلي وئي. ان مان هڪ ماڻهو نڪري آيو، جنهن جو مٿو گڏھ وانگر هيو. مون ماڻهن کان پڇيو ته هي ڇا آهي؟ مون کي ٻڌايو ويو هي شرابي هيو، جڏهن شراب پيئندو هو، جڏهن هوش ۾ ايندو هو کيس ماءُ نصيحت ڪندي چوندي هئي اي پٽڙا! الله تعاليٰ کان ڊڄ، اهو جواب ۾ ماءُ کي چوندو هو ته تون گڏھ وانگر هينگي ٿي. ۽ اهو عصر جي وقت مري ويو. هاڻي روزانو عصر جي وقت قبر مان نڪري ٿو ۽ ٿي پيرا هينگي قبر ۾ داخل ڪيو ويندو آهي. (شرح الصدور⁷¹، عيون الحڪايات ابن جوزي رحم)

هڪ ٻي روايت ۾ آيو آهي ته جڏهن پيءُ ماءُ جو نافرماني قبر ۾ دفن ڪيو ويندو آهي ته قبر ان کي ايترو زور ڏيندي

آهي جو ان ماڻهو جو پاسيرون هڪ ٻئي ۾ گهڙي وينديون آهن.

ڏاڙهي ڪوڙائڻ جي ڪري قبر جو عذاب:

نبي ڪريم ﷺ پنهنجي امت کي قبر جا عذاب جا جيڪي سبب ٻڌايا آهن، انهن ۾ هڪ وڏو سبب ڏاڙهي ڪوڙائڻ آهي.

ڏاڙهي ڪوڙائڻ يا ڪترائي مٿ کان گهٽ ڪرڻ حرام ۽ گناه آهي ۽ جيڪو ائين ڪري اهو فاسق ۽ جهنمي آهي. حديث شريف ۾ آهي ته حضرت عبدالله بن عمر رضه کان روايت آهي ته نبي ڪريم ﷺ جن فرمايو مڃن کي ڪٿيو ۽ ڏاڙهي کي وڌايو. (ترمذي شريف جلد 2 صفحو 100)

ڏاڙهي ڪوڙائڻ تي قبر ۾ ڪارو وڃون:

ڪوئيته جي ويجهي هڪ ڳوٺ ۾ هڪ ڪلين شيو (ڏاڙهي ڪوڙائيندڙ) لا وارث نوجوان جو لاش مليو. ضروري ڪارروائي ڪرڻ کان پوءِ ماڻهن گڏجي ان کي دفنائي ڇڏيو. ٿوري دير کان پوءِ ميت جا وارث ڳوليندا اتي پهتا، انهن ماڻهن جي اڳيان پنهنجي هن خواهش جو اظهار ڪيو ته اسان پنهنجي هن عزيز جي قبر پنهنجي ڳوٺ ۾ ٺاهڻ چاهيون ٿا، جيئن ته قبر مان مٽي ڪوٽي پري ڪئي وئي جڏهن ان جو منهن ماڻهن ڏٺو ته رڙيون ڪرڻ لڳا، هاڻي جنهن ڪلين شيو (ڏاڙهي ڪوڙائيندڙ) کي دفن ڪيو ويو هو، ان جي منهن تي ڪاري ڏاڙهي ٺهيل آهي، ڏاڙهي ڪارن وارن جي نه هئي، بلڪ ڪارن وڃن جي ٺهيل هئي. اهو منظر ڏسي ماڻهو استغفار پڙهڻ لڳا. قبر کي ساڳيو ئي بند ڪري ڇڏيو.

ماپ تور ۾ گهٽتائي ڪرڻ تي الله تعاليٰ جو عذاب:

نبي ڪريم ﷺ امت کي قبر جي عذاب جا جيڪي سبب ٻڌايا آهن، انهن مان هڪ وڏو سبب ماپ تور ۾ گهٽتائي ڪري ماڻهن سان خيانت ڪرڻ آهي.

سامان ۽ سودو ڏيڻ وقت ماپ ۽ تور ۾ گهٽتائي ڪرڻ، هڪ قسم جي چوري ۽ خيانت آهي، جيڪو حرام ۽ وڏو گناهه آهي، جنهن جي سزا جهنم آهي. الله تعاليٰ قرآن مجيد ۾ فرمايو آهي:

وَيْلٌ لِّلْمُطَفِّفِينَ {المطففين/1} الَّذِينَ إِذَا اكْتَالُوا عَلَى النَّاسِ يَسْتَوْفُونَ
{المطففين/2} وَإِذَا كَالُوهُمْ أَوْ وَزَنُوهُمْ يُخْسِرُونَ {المطففين/3}

ترجمو: ”تور ۽ ماپ ۾ انهن گهٽ ڪري ڏيندڙن لاءِ ويل آهي، جي جڏهن (پاڻ لاءِ) ماڻهن کان مٿي وٺندا آهن ته بلڪل پورو ڪري وٺندا آهن، ۽ جڏهن انهن کي مٿي ڏيندا آهن يا کين توري ڏيندا آهن (ته) گهٽتائي ڏيندا آهن.“ (ترجمو حضرت مولانا سيد تاج محمود شاه امروٽي رحم)

مفسرن لکيو آهي ته ”ويل“ سخت عذاب کي چوندا آهن، ويل جهنم جي هڪ واديءَ جو نالو آهي. جنهن جي خصوصيت هي آهي ته دنيا جا جبل ان واديءَ ۾ داخل ڪيا وڃن ته ان جي گرمائش جي ڪري جبل به ڳري پوندا. جيئن ته حضرت شعيب عليه السلام جي قوم ماپ ۽ تور گهٽتائي ڪئي ته انهن تي ڪهڙو عذاب آيو. الله تعاليٰ قرآن ڪريم ۾ فرمايو آهي:

فَأَخَذَتْهُمُ الرَّجْفَةُ فَأَصْبَحُوا فِي دَارِهِمْ جَاثِمِينَ {الأعراف/78}

ترجمو: ”پوءِ انهن کي زلزلي (جي عذاب) ورتو پوءِ پنهنجي جاين ۾ گوڏن ڀر ڪري مري ويا.“ (ترجمو حضرت مولانا سيد

تاج محمود شاھ امروٽي رح)

ماڻهو هي سمجھندا آهن ته ماپ ۽ تور ۾ گھٽتائي ان وقت ٿيندي آهي، جڏهن ماڻهو ڪو سودو وڪڻي ۽ ان ۾ گھٽتائي ڪئي وڃي، پر علماء جو چوڻ آهي ته:

الْطَّافِيْفُ فِي كُلِّ شَيْءٍ

يعني ماپ ۽ تور ۾ گھٽتائي هر شيءِ ۾ ٿيندي آهي. جيڪڏهن ڪنهن ماڻهو جي اٺ ڪلاڪ ڊيوٽي آهي، پورا اٺ ڪلاڪ ڊيوٽي نٿو ڪري، اهو به ماپ ۽ تور ۾ گھٽتائي ڪري رهيو آهي، اهو به ماپ ۽ تور ۾ گھٽتائي ڪرڻ واري عذاب جو حقدار ٿي رهيو آهي، ان جو به لحاظ ڪرڻ گھرجي. (گناه کيرھ ڪے اثرات)

نبي ڪريم ﷺ امت کي قبر جي عذاب جا جيڪي سبب ٻڌايا آهن، انهن مان هڪ وڏو سبب رشوت وٺڻ آهي. نبي ڪريم ﷺ جن رشوت وٺندڙ ۽ ڏيندڙ کي وڏن گناهن ۾ شمار ڪيو آهي، انهيءَ ڪري رشوت جهڙي موذي مرض کان پاڻ به بچون ۽ ٻين کي به بچايون.

(1) رشوت وٺندڙ ۽ زانيءَ جي ڪمائي ڪائيندڙ ٻئي برابر آهن. (ڪنز العمال)

(2) رشوت وٺندڙ تي لعنت وسندي رهندي آهي. (ابن ماجه)

(3) رشوت ڪائيندڙ جي دعا قبول نه ٿيندي آهي. (مسلم شريف)

(4) رشوت کائڻ جي ڪري چاليھ ڏينهن نماز قبول نه ٿيندي آهي. (ديلمي)

رشوت وٺڻ جي ڪري قبر ۾ خوفناڪ نانگ:

رشوت جي بيماري اڄ ڪلھ عام جامر ٿي وئي آهي. هر ماڻهو رشوت جي ڪري پريشان آهي. هي بيماري سڄي ملڪ ۾ پکڙجي وئي آهي. الله تعاليٰ کان دعا آهي ته هن موذي بيماريءَ کان سڀني مسلمانن جي حفاظت فرمائي. آمين. هتي پڙهندڙن جي خدمت ۾ رشوت وٺڻ جي ڪري عبرت حاصل ڪرڻ خاطر هڪ واقعو پيش ڪجي ٿو.

حافظ ابن حجر مڪي رحم فرمائي ٿو ته هڪ ماڻهو جنهن جو نالو عبدالباسط هو، جيڪو هڪ شهر جي قاضي جو پٽيوالو هيو، جيڪو پهريون ته صفا غريب هو، پر قاضي وٽ رهڻ جي ڪري رشوت ۽ ناجائز ڌن دولت ڪمائي آسودو ٿي ويو. جڏهن اهو مري ويو، ماڻهن کيس قبر ۾ دفن ڪري ڇڏيو.

اتفاق جي ڳالهه آهي ته دفن ڪرڻ کان پوءِ ان جي قبر ٿوري ڪلي وئي، ته هڪ نانگ ان جي لاش سان چنبڙيل هو، اسان ڊڄي ڪري کليل قبر تي مٽي وجهي ڇڏي، عبرت ڪندي گهر موٽياسون. (ڪتاب الزواجر حافظ ابن حجر مڪي رحم) اهڙن ماڻهن کي نبي ڪريم ﷺ جو هي فرمان اڪيون ڪولي پڙهڻ گهرجي:

”الرَّاشِي وَالْمُرْتَشِي فِي النَّارِ“

رشوت وٺندڙ ۽ رشوت ڏيندڙ ٻئي جهنمي آهن.

شراب ۽ قبر جو عذاب:

نبي ڪريم ﷺ امت کي قبر جي عذاب جا جيڪي سبب ٻڌايا آهن، انهن مان هڪ وڏو سبب شراب پيئڻ آهي.

شراب پيئندڙ جو دردناڪ انجام:

حضرت اسماء بنت يزيد فرمائي ٿي ته مون نبي ڪريم ﷺ جن کان ٻڌو آهي پاڻ ڪريم ﷺ جن فرمايو جيڪو ماڻهو شراب پيئندو آهي، شراب جي هڪ ئي قطري جو پيٽ ۾ وڃڻ سان ئي ان جي ست ڏينهن عبادت، روزو ۽ نماز ڪجهه به قبول نه ٿيندو، جيڪڏهن شراب پيئڻ جي ڪري بيهوش ٿي ويو ته اهڙي ماڻهو جي چاليهه ڏينهن نماز قبول نه ٿيندي ۽ جيڪڏهن انهيءَ حالت ۾ مري ويو ته اهو ڪافر ۽ مشرڪ ٿي مري ويو، جيڪڏهن توبه ڪري مري ويو ته الله تعاليٰ سندس توبه قبول ڪندڙ آهي. جيڪڏهن ٻيهر شراب پيئڻ شروع ڪيائين ته الله تعاليٰ ان کي جهنم ۾ داخل فرمائيندو. (تنبيه الغافلين صفحو

(247)

شراب پيئندڙ جو بچڙو انجام:

حضرت معبد جهني رح جو بيان آهي ته شام ملڪ ۾ هڪ ماڻهو شراب پيئندڙ کي مرڻ وقت ڪلمي پڙهڻ جو چيو ويو، پر ان ڪلمي پڙهڻ بدران هن چيو: ”إِشْرَبْ وَأَسْقِنِي“. (پاڻ به پيءُ ۽ مون کي به پيار) يعني ان جي دماغ تي شراب پيئڻ جا خيال اچي رهيا هئا. (التذڪره في احوال الموتى صفحو 40) فائدو: هن واقعي مان معلوم ٿيو ته تمام گهڻو شراب پيئڻ ماڻهو کي ڪلمو پڙهڻ به نصيب نه ٿو ٿئي، انهيءَ ڪري شراب پيئڻ کان سڀني مسلمانن کي بچڻ گهرجي.

وعدي خلافي ڪرڻ تي قبر جو عذاب:

نبي ڪريم ﷺ امت کي قبر جي عذاب جا جيڪي سبب ٻڌايا آهن، انهن مان هڪ وڏو سبب وعدي خلافي ڪرڻ آهي. وعدي خلافي ڪرڻ وڏو گناهه آهي، ڇاڪاڻ ته پنهنجو وعدو پورو ڪرڻ مسلمانن تي واجب آهي. الله تعاليٰ قرآن ڪريم ۾ فرمايو آهي:

يَا أَيُّهَا الَّذِينَ آمَنُوا أَوْفُوا بِالْعُقُودِ {المائدة/ 1}

ترجمو: ”اي ايمان وارو (پنهنجن) انجمنن کي پاڙيو.“ (ترجمو حضرت مولانا سيد تاج محمود شاه امروٽي رحمہ اللہ تعاليٰ وعدو پورو نه ڪرڻ ۽ ڪوڙ ڳالهائيندڙ تي قيامت تائين ان جي دل ۾ نفاق پري ڇڏيندو. انهيءَ ڪري وعدي خلافي ڪرڻ کي منافق جي نشاني چيو ويو آهي. جيئن نبي ڪريم ﷺ جن فرمايو آهي:

”آيَةُ الْمُنَافِقِ ثَلَاثٌ إِذَا حَدَّثَ كَذَبَ وَإِذَا وَعَدَ أَخْلَفَ وَإِذَا تُمِّنَ

خَانَ.“ (بخاري ڪتاب الايمان)

منافق جون ٽي نشانيون آهن، پهرئين جڏهن ڳالهائي ته ڪوڙ ڳالهائي، ٻي جڏهن وعدو ڪري ته وعدي خلافي ڪري، ٽئين جڏهن ان وٽ امانت رکي وڃي ته خيانت ڪري.

وعدي خلافي ڪندڙ بي دين آهي:

نبي ڪريم ﷺ جن فرمايو جيڪو وعدو پورو نٿو ڪري ان جو ڪو به دين نه آهي. شرح الصدور صفحو 120

قرآن مجيد وساريندڙ ۽ قرآن مجيد جي بي ادبي ڪندڙ تي قبر جو عذاب:

نبي ڪريم ﷺ مشاهدن جي آڌار تي امت کي قبر جي عذاب جا جيڪي سبب ٻڌيا آهن، انهن مان وڏو سبب قرآن مجيد کي ياد ڪري وسارڻ آهي.

قرآن مجيد کي پڙهي غفلت ۽ بي پرواهي سان ان کي وسارڻ تمام وڏو گناهه آهي. ان جي باري ۾ هتي ڪجهه حديثون پيش ڪجن ٿيون.

(1) حضرت انس رضه کان روايت آهي ته نبي ڪريم ﷺ جن فرمايو منهنجي جي سڀني ثواب جي ڪمن کي منهنجي اڳيان پيش ڪيو ويو، ايتري قدر جو مسجد ۾ گندي شيء جي ڪڍڻ جو به ثواب پيش ڪيو ويو. ۽ منهنجي امت جي سڀني گناهن کي به منهنجي اڳيان پيش ڪيو ويو، مون هن کان وڌيڪ ٻيو گناهه نه ڏٺو جو ماڻهو قرآن مجيد جي آيت يا سورت ياد ڪري ان کي وساري ڇڏي. (الترغيب والترهيب صفحو 359 جلد 2)

(2) حضرت سعد بن عبادہ رضه کان روايت آهي ته نبي ڪريم ﷺ جن فرمايو: جيڪو ماڻهو قرآن مجيد پڙهي ان کي وساري ڇڏي ٿو، اهو الله تعاليٰ جي اڳيان هن حالت ۾ پيش ٿيندو، جو اهو ڪوڙھ وارو هوندو. (الترغيب والترهيب صفحو 359 جلد 2)

(3) حضرت عبدالله بن عباس رضه کان روايت آهي ته جنهن جي سڀني ۾ قرآن مجيد نه هجي اهو ويران گهر وانگر آهي. (الترغيب والترهيب صفحو 359 جلد 2)

قرآن مجيد ۽ ديني پنن جي بي ادبي کان بچو:

حضرت عبدالله بن عمر رضه کان روايت آهي ته نبي ڪريم ﷺ جن دشمن جي علائقي ۾ قرآن مجيد کڻي سفر ڪرڻ کان منع ڪئي آهي، ڇو ته ان ۾ ڊپ آهي ته قرآن مجيد دشمن جي هٿ نه لڳي وڃي. (مسلم شريف صفحو 131، جلد 2) فائدو: جيڪڏهن قرآن مجيد دشمن جي هٿ لڳي ويو ته اهو ته قرآن مجيد جي بي ادبي ڪندو، انهيءَ قرآن مجيد کي دشمن جي علائقي ۾ کڻي نه وڃجي.

ديني پنن جي بي ادبي ڪرڻ وڏو گناهه آهي:

ڪي ماڻهو ديني پنن کي ڪتابن جو جلد ڪري انهن ڪتابن کي بي ادبي سان اڇلائيندا آهن. اهڙي طرح ڪن گهرن ۾ ديني پنا جُتِين ۾ پيل هوندا آهن، يا بهاري جي ذيعي ڪچري ۾ اڇلائيندا آهن. ديني پنن جي ادبي ڪرڻ جا ڪيترائي نقصان آهن.

ديني پنن جي بي ادبي ڪرڻ سان دل سخت ٿي ويندي آهي:

قرآن مجيد ۽ ديني پنن جي بي ادبي ڪرڻ سان انسان جي دل بي ادب بڻجي ويندي آهي، اڳتي هلي ديني پنن جي بي ادبي ڪرڻ جي ڪري دل سخت ٿي ويندي آهي. الله تعاليٰ کان نماڻي دعا آهي اسان سڀني مسلمانن کي پنهنجي نبي سڳوري ﷺ جي ٻڌايل طريقي جي مطابق زندگي گذارڻ جي توفيق بخشي آمين.